

Ленинск тугиг өөдөн бэрхмн

Советск Союзин Коммунистическ партин Хальмг таньгъчин комитет, тадниг, хальмгин бичэчирин гурвдгч хургин делегат-приг, халун зүрхнэсн йөрөджәнә.

Хальмгин бичэчирин III-ч хург мана автономн областиг Автономн Советск Социалистическ Республикд хуврәснәс иштә болн хальмг олн-әмтн сән дурарн йрәсәд ирдж орснас нааран 350 джил болджах өөнә белдлгьнд гарчах ик гидг политическ болн күч-көлснә өргмджтә цагла харгьдж болджана.

Мана Республикин күч-көлсчир эдл-ахун болн культурин тосхлтин цуг участкар чидлән әрвлго көдлдж. КПСС-н XX-ч хургин тәвсн тууджлгч төрмүдиг күцәлгьнд эврәннь айта дөн-гән күргджәцхәнә. Эн баатр көдлмш — багь наста мана республикин экономическ болн культури цецгллтин шин диилвр-дин түшгнь болджана. Мана Алдр Төрскнә чидл-күчнә булг оолгч — мана олн келн-әмтсин иньгллгьн болвсрад, улм батрад йовна.

Хальмг советск литератур болн искусств кев-янзарн келн-әмтнәгьяр, утх-үндсәрн социалистическ кевәр делгрхд Коммунистическ парть болн советск йосн әмтин сән гисн таал учрав.

Хальмг литератур тууджлгч ахр цагин дунд өсдж, батрв Олн-әмтн эврәннь дундасн айта гидг бичэчир гаргьв, теднә произведеньс, коммунистическ обществ тосхлгьнд ик гидг нилчән күргджәлә, күргә чигн бәәнә.

КПСС-н Хальмг таньгъчин комитет тадниг, хальмгин бичэчирин III хургин делегатприг, хальмг советск литературин цаарандк делгрлтин эркн төрмүдиг хагьллгьяр күцмджтә кевәр көдлхитн мөрәддж, хальмгин бичэчир литературиг олн - әмтнә бәәдл - джиргьллә өөрдүлдж хамцулдж, батлхин туск КПСС-н Центральн Комитетин зааврар цааранднь чигн хаджилт угагьяр гардвр кех гидж ицджәнә.

КПСС-н Хальмг таньгъчин комитет.